



ஒன்றிய அரசு மாற்றாந்தாய் மனப்பான்மையுடன்

தமிழ்நாட்டுக்கு கொடுமையான அந்திகளை இழைத்து வருகிறது!

மக்களவையில் கழகக் குழுத்தலைவர் டி.ஆர்.பாலு அடுக்கடுக்கான குற்றச்சாட்டு!

புதுடெல்லி, டிச. 21- “ஒன்றிய பா.ஜ.க. அரசு மாற்றாந்தாய் மனப்பான்மையுடன் தமிழ்நாட்டுக்கு கொடுமையான அந்திகளை இழைத்து வருகிறது” என்று நாடாளுமன்ற மக்களவை யில் கழகக் குழுத் தலைவர் டி.ஆர்.பாலு அவர்கள் கடுமையாக விமர்சனம் செய்தார்.

இதுகுறித்து மக்களவையில் துணை மானியக் கோரிக்கை மீது கழகக் குழுத்தலைவர் டி.ஆர்.பாலு அவர்கள் ஆற்றிய உரை வருமாறு:-

நடப்பு நிதி ஆண்டின் முதல் துணை மானியக் கோரிக்கையாக ரூ.132000 கோடி கூடுதல் செலவுக்கான நிதி, நிதிநிலை அறிக்கைக்கான அனுமதிபெற்ற ஆறுமாதகாலத்திலேயே கோரப்பட்டுள்ளது. இதற்கு இரண்டு முக்கிய அம்சங்கள் தான் காரணம் என சொல்லப்படுகிறது. மொத்த கூடுதல் நிதி தேவையில் ரூ.90,812 கோடி அளவுக்கு ஏற்கனவே அனுமதிக்கப் பட்டுள்ள பல்வேறு துறைகளின் பட்ஜெட் ஒதுக்கீட்டில் இருந்து பெறப்படும் சேமிப்புகள் என்று குறிப்பிட படுகிறது. எனவே, இரண்டாவது அம்சமாக குறிப்பிடப்படுவது என்ன என்றால், நிகர பணத் தேவை ரூ. 41458 மட்டுமே.

இந்நிலையில், ரூ. 90812 என்பதை சேமிப்பு என்று சொல்வது எப்படி சரியாகும்? ஒதுக்கீடு செய்யப்பட்ட நிதி பயன்படுத்த படவில்லை. அதனை சேமிப்பாக எப்படி கருதிட முடியும். தேவையே இல்லாமல் பட்ஜெட் ஒதுக்கீட்டை பெற்றுள்ளது அரசு. மேலும், புதிய அல்லது கூடுதல் வருவாய் கிடைத்துள்ளதும் ஒரு காரணம் எனவும் சொல்கிறீர்கள்.

இந்த நிகர கூடுதல் பணத்தேவையில் உர மானியத்துக்கு ரூ.18575 கோடியும், பெட்ரோலிய எண்ணெய் நிறுவனங்களுக்கு ரூ.9500 கோடி அளவிடான அதிக மானியம் மூம் அடங்கும். இந்த மானியச் செலவுகள் கள் ஒவ்வொரு ஆண்டும் தொடர்ந்து வரும் செலவினங்கள். எனவே, இந்த மானியங்களுக்கான பட்ஜெட் ஒதுக்கீட்டை ஏன் அரசி னால் துல்லியமாக எதிர்பார்க்க வில்லை?

இவையன்றி, உள்விவகாரத் துறைக்கு ரூ. 2500 கோடி, கல்வி அமைச்சகத்துக்கு ரூ. 1200 கோடி, வெளியுறவுத் துறைக்கு ரூ.1300 கோடி என கூடுதல் தொகைகளும் இந்த ரூ.41500 கோடி துணைமானியக் கோரிக்கைகளில் இடம்பெற்றுள்ளன.

'C' தரக்குறியீட்டை

கொடுத்த ஐ.எம்.எப்.!

இந்த செலவினங்கள் பற்றி ஏற்கனவே தெரிந்திருந்த நிலையில் இப்போது வந்து

கூடுதல் நிதி ஒதுக்கீட்டுக்கு கேட்பது முறையல்ல. இதனை ஆரம்ப பட்ஜெட்டிலேயே ஏன் சேர்க்கவில்லை என்பதே என் கேள்வி. இது பற்றிய விளக்கத்தை அளிக்க நிதி அமைச்சர் முன் வரவேண்டும்.

துணை மானியக்கோரிக்கை பற்றிப் பேசும் போது சர்வதேசப் பண நிதியம் (இன் டர்நேஷனல் மானிட்டரி ஃபண்ட்) கூறியுள்ள கருத்துக்கள் குறித்தும் சொல்ல வேண்டும். இந்தியாவின் கணக்கீட்டு முறைகள் சரியாக இல்லை உரிய தரத்தில் இல்லை என சர்வ தேச தேச நிதியம் கூட்டிக் காட்டி இருக்கிறது. நமது பொருளாதாரம், நிதிநிலைக் கணக்கீடு சார்ந்த வழிமுறைகள் தரக்குறைவாக உள்ள காரணத்தால் இந்திய நிதிநிலைக்கு 'சி' என்ற குறைவான தரக்குறியீட்டை ஐ.எம்.எஃப். அமைப்பு கொடுத்திருக்கிறது.

நமது பொருளாதார வளர்ச்சி 10.1 சதவீதமாக இருக்கும் என நீங்கள் சொன்னீர்கள். ஆனால் 8.2 சதவீதம் அளவில் தான் இந்திய பொருளாதார வளர்ச்சி இருக்கும் என ஐ.எம்.எஃப். கருதுகிறது. நமது பிரதமரும் நாட்டின் பொருளாதார வளர்ச்சி விகிதம் 8.2 அளவில் இருக்கும் என்று கூறி விட்டார். ஏன் 2 சதவீதம் அளவுக்கு பொருளாதார வீழ்ச்சியை சந்திக்கும் நிலை உருவாகி இருக்கிறது? நமது பொருளாதாரம் சரிந்து வருவதால் தான் சர்வ தேச நிதியம் நமக்கு “சி” குறைவான தரக் குறியீட்டை வழங்கி உள்ளது.

இத்தகைய நிலையை நாம் தான் ஏற்படுத்தி இருக்கிறோம். அதன் பொருட்டே பொருளாதாரம் சார்ந்த அரசின் செயல்பாடுகளை பலரும் சந்தேகக் கண்ணோட்டத்துடன் பார்க்கின்றனர். டாக்டர் அரவிந்த் சும்பரணியன், டாக்டர் அருண் குமார் போன்ற பொருளாதார வல்லுநர்கள் எல்லாரும் இத்தகைய கருத்துக்களை தெரிவித்துடன் அரசின் பொருளாதார வளர்ச்சி, கணக்கீடுகள் நம்பத்தகுந்தவை அல்ல என்று சொல்கிறார்கள்.

செஸ் (தனிவரி) வசூல்

செஸ் (Cess) என அழைக்கப்படும் தனிவரிவிதிப்பு மூலம் திரட்டப்படும் தொகை குறிப்பிட நோக்கத்துக்கு ஒரு குறிப்பிட்ட காலத்துக்கு மட்டுமே விதிக்கப் பட வேண்டும். மேலும் அந்த நிதி சம்பந்தப்பட்ட அமைச்சகத்திடம் சேர்க்கப் பட வேண்டும். ஆனால் அப்படி நிகழ்வதில்லை. உதாரணமாக, கச்சா பெட்ரோலிய எண்ணெய் மீது செஸ் தனிவரி 1975 முதல் ஏறத்தாழ 50 ஆண்டுகளாக வசூலிக்கப் பட்டு வருகிறது. இது வரை மொத்தம் ரூ.2.98 லட்சம் கோடி அளவுக்கு வசூலிக்கப் பட்டுள்ள நிலையில் வெறும் 902 கோடி ரூபாய் மட்டுமே பெட்ரோலிய அமைச்சகத்தின் வாயி



லாக ஆயில் இண்டஸ்ட்ரி டெவலப்மென்ட் போர்டு எனப்படும் எண்ணெய் தொழில் வளர்ச்சி வாரியத்துக்கு தரப் பட்டுள்ளது.

ஆக, எந்த நோக்கத்துக்காக (அதாவது எண்ணெய் உற்பத்தியை பெருக்க) வசூலிக்கப் பட்டதோ அதற்காக செலவிடப்படவில்லை. புதிய எண்ணெய் திட்டங்களுக்காக செலவிடப்படாததால் இன்று நாம் 80 சதவீதத்துக்கும் மேலாக கச்சா எண்ணெய் இறக்குமதி செய்கிறோம். இத்தகைய நிதிசார்ந்த ஒழுங்கீனங்கள் எால் தான் ஐ.எம்.எஃப். நம்மை “சி” கிரேடு என மூன்றாம் தரநிலைக்கு தரக்குறைப்பு செய்துள்ளது. செஸ் வரிவசூல் பணத்தை அரசு வேறு செலவினங்களுக்கு பயன்படுத்துகிறது. எப்படி ஒன்றிய அரசின் துறைகளுக்கு சேரவேண்டிய நிதியைத் தரமாறுக்கிறார்களோ அதே போல மாநில அரசுகளையும் வசூலிக்கின்றனர். காரணம் செஸ் வரிவசூல் தொகையை மாநில அரசுகளுக்கு பங்கிட்டுக் கொடுக்க வேண்டிய அவசியம் இல்லை.

மகாத்மா காந்தி ஊரக வேலைத் திட்டம்

நூறு நாள் வேலைத் திட்டமான இது மகாத்மா காந்தியின் பெயரில் உள்ளதால் இத்திட்டத்தை மாற்றியமைத்து சீர்குலைக்க முயற்சிக்கும் மோசமான நிலை உருவாக்கப் பட்டுள்ளது. 100 நாட்கள் கட்டாயமாக வேலை என்பதை குறைக்க முயற்சிக்கிறது இந்த அரசு. தமிழ்நாட்டில், கடந்த ஆண்டு 30 கோடி மனித நாட்களாக இருந்த வேலை வாப்ப்பு நடப்பு வருடத்தின் 12 கோடி மனித நாட்களாக குறைத்து விட்டது ஒன்றிய அரசு. தமிழ்நாடு அரசு திட்டத்துக்குத் பொருட்கள் வாங்கிய வகையில் ரூ.1290 கோடியை ஏற்கனவே செலவிட்டு விட்டது. ஆனால் இந்த

தொகையை மத்திய அரசு இதுவரை விடுவிக்க வில்லை.

ரயில் திட்டங்கள்!

ரயில் திட்டங்களுக்கான நிதி ஒதுக்கீடு ரூ.31450. ஆனால் தமிழக ரயில் திட்டங்களுக்கான நிதி ஒதுக்கீடு வெறும் 301 கோடி ரூபாய் மட்டுமே. அதாவது 1 சதவீதம் கூட இல்லை. வெறும் 0.95 சதவீதம் தான். தமிழ்நாடு ஒன்றிய அரசுக்கு ஆண்டுதோறும் ஏறத்தாழ 1 லட்சம் கோடி அளவுக்கு வரியாக வழங்குகிறது என்பதை இந்த சந்தர்ப்பத்தில் கூட்டிக் காட்ட விரும்புகிறேன்.

கோவை, மதுரை மெட்ரோ ரயில்

திட்டங்களுக்கு அனுமதி மறுப்பு!

மதுரை மற்றும் கோவை மாநகர்களுக்கான மெட்ரோ ரயில் திட்டங்கள் மத்திய அரசின் ஒப்புதலுக்காக அனுப்பி வைக்கப்பட்டிருந்த நிலையில் நீண்ட தாமதத்துக்கு பின் அனுமதிக்க இயலாது என ஒன்றிய அரசு அண்மையில் திடீரெனக் கூறிவிட்டது. காரணம் இந்த இரு நகர்களின் மக்கள் தொகை 20 லட்சத்தைவிட குறைவாம். இது சரியான காரணமே அல்ல. அவர்கள் சொன்னது 2011 ஆண்டுக்கான மக்கள்தொகை கணக்கெடுப்பின் படி ஆகும். அப்படி எனில் ஆக்ரா, இந்தூர், புவனேஸ்வர், நவீ மும்பை உள்ளிட்ட நகரங்கள் எப்படி மெட்ரோ ரயில் திட்டங்கள் செயல்படுத்தப்படும்? இந்த நகர்களுக்கு மக்கள்தொகை அளவீடு நிற்பதனை அவசியம் இல்லையா? இத்தகைய திட்டங்களில் மக்கள் தொகையை பார்க்க வேண்டுமா? அல்லது லாப சாத்தியக் கூறியதை கணக்கில் கொள்வதா? நீங்கள் பார்க்கும் பார்வை மோசமானதாக உள்ளது.

அதைப் போல பூந்தமல்லி சென்னை போலூர் இடையிலான புத்து கிலோமீட்டர் தூர மெட்ரோ ரயில் பாதை அமைக்கும் பணிகள் நிறைவடைந்து, பாதுகாப்பு ஆய்வுகளும் முடிந்து விட்ட பிறகும் ரயில்களை இயக்க தேவையான அனுமதியை ரயில்வே துறை வழங்காமல் இழுத்தடிக்கிறது. இது மிக மோசமான அணுகு முறை. இப்படித் தான் தமிழகத்தை ஒன்றிய அரசு நடத்துகிறது.

நெல் ஈரப்பதத்தை

அதிகரிக்க மறுப்பு.

மற்றும் ஒரு முக்கியமான பிரச்சினை நெல் விண் ஈரப்பதம் தொடர்பானது. செட்டம்பர் மாதத்திலேயே நெல் அறுவடைக்குத் தயாராக விவசாயிகள் இருந்த நிலையில் மழைகாரணமாக அறுவடை செய்ய முடியாத நிலை ஏற்பட்ட போதினும், அதனையும் சமாளித்து அறுவடையை முடித்து களத்துக்கு கொண்டு சேர்த்தனர். எனினும், நெல்மணிகளில் ஈரப்

பதம் மிகவும் கூடிப் போனது. ஒன்றிய அரசு, கொள்முதல் செய்யப் படும் நெல்லில் 17 சதவீதம் ஈரப்பதத்தை த்தான் ஏற்கும் நிலையில் அதனை 22 சதவீதமாக உயர்த்திடக் கோரி, முதலமைச்சர் மு.க. ஸ்டாலின் அவர்கள் பிரதமருக்கு பல கடிதங்கள் வாயிலாக வேண்டுகோள் விடுத்தார்.

ஆனால், ஒன்றிய அரசு முதலமைச்சரின் கோரிக்கையை ஏற்கவில்லை. இந்த நிலை தஞ்சை டெல்லா மட்டும்ல்ல. காஞ்சிபுரம், செங்கப்பட்டு மாவட்டங்களிலும் இதே நிலை தான். இப்படியான சூழலில் அடுத்த ஓரிரு மாதங்களில் அங்கே தஞ்சை செல்ல உள்ள பிரதமர் எப்படி வரவேற்கப் படுவார் என்பதை பொறுத்திருந்து தான் பார்க்க வேண்டும்.

மறுக்கப்படும் கல்வி நிதி.

ஒன்றிய அரசு சாம்கர் சிக்கா திட்டத்தின் கீழ் தமிழ்நாட்டுக்கு தரவேண்டிய ரூ.3458 கோடியை இன்னும் தரவில்லை. ஏன் நீங்கள் இந்த பணத்தை விடுவிக்க வில்லை? புதிய கல்விக் கொள்கைகளை தமிழ்நாடு ஏற்க வேண்டும் என அவர்கள் விரும்புகிறார்கள். நாங்கள் ஏன் பணம் கல்விக்க கொள்கையை ஏற்க வேண்டும்? அது ஒரு சட்டம் அல்ல. மாநிலமும் மத்திய அரசும் மாறுபட்ட கல்விக்க கொள்கைகளை கொண்டிருக்க முடியும். அது சட்டமல்ல. கொள்கை மட்டுமே. எனவே உங்கள் கொள்கையை பின்பற்ற வேண்டும் என எப்படி நீங்கள் மாநிலங்களை வலியுறுத்த முடியும்? நாங்கள் ஒருநாளும் இதை ஏற்க மாட்டோம். என்றும் நாங்கள் தமிழ் நாட்டில் இந்தியை ஏற்க மாட்டோம். இந்தித் திணிப்பை தொடர்ந்து எதிர்ப்போம்.

பணியில் உள்ள ஆசிரியர்களை

தகுதி தேர்வு எழுதச் சொல்வது முறையா?

23.8.2010 க்கு முன்னரே நியமிக்கப்பட்ட 4 லட்சம் பள்ளி ஆசிரியர்கள் மீண்டும் தகுதித் தேர்வு (TET) எழுதித் தேர்ச்சி பெற்றால் தான் பணியில் தொடர்ந்து இருக்க முடியும் என்ற கொடுமையான நிலை ஏற்பட்டுள்ளது. காரணம் நிதி மன்றத் தீர்ப்பு. பணியில் சேர்ந்து 15 ஆண்டுகள் கழிந்த நிலையில் லட்சக்கணக்கான ஆசிரியர்களின் நிலை கேள்விக்குறி ஆகி விட்டது. எனவே இந்த பிரச்சினைக்கு உரிய தீர்வு காண ஒன்றிய அரசு மீண்டும் நிதிமன்றத்தை அணுகி உரிய ஆணைப் பெற்று ஆசிரியர்கள் தகுதித் தேர்வு எழுதுவதில் இருந்து விலக்கு பெற வேண்டும். அதற்கான அனைத்து நடவடிக்கைகளையும் விரைந்து எடுக்க வேண்டுமென என அரசை வலியுறுத்திக் கேட்டுக் கொள்கிறேன்.

இவ்வாறு, மக்களவையில் கழகக் குழுத் தலைவர் டி.ஆர்.பாலு அவர்கள் உரையாற்றினார்.

அமைச்சர் பி.கே. சேகர்பாபு முன்னிலை! மேயர் பிரியா ஏற்பாட்டில் – திரு.வி.க, நகர் தொகுதியில்

அன்பின் இனிய கிறிஸ்துமஸ் பெரு விழா 2025!

துணை முதலமைச்சர் உதயநிதி ஸ்டாலின் கிறிஸ்துமஸ் வாழ்த்துகள் தெரிவித்து 1500 கிறிஸ்துவ சகோதர குடும்பங்களுக்கு பரிசுப் பொருட்கள் வழங்குகிறார்!

சென்னை, டிச.21- சென்னை கிழக்கு மாவட்டம், திரு.வி.க நகர் சட்டமன்ற தொகுதியில் இன்று (21.12.2025 குாயிற்றுக் கிழமை) மாலை 6.00 மணி அளவில் சென்னை, புளியந்தோப்பு, டிகாஸ்டர் சாலையில் உள்ள தொன் பாஸ்கோ பாலி டெக்னிக் வளா கத்தில் பெருநகர சென்னை மாநகராட்சி மேயர் பிரியாராஜன் அவர்கள்

ஏற்பாட்டில், இந்து சமய அறநிலையத்துறை அமைச்சர், சென்னை கிழக்கு மாவட்ட கழக செயலாளர் பி.கே.சேகர்பாபு, சிறுபான்மை யினர் நலத்துறை அமைச்சர் ஆவடி. சா.மு.நாள், கழக அயலக அணித் தலைவர் டாக்டர் . கலாநிதி வீராசாமி எம்.பி. கழக துணை அமைப்பு செயலாளர். ப. தாயக்கவி எம். எல்.ஏ. அருடந்தை ஜய்குரி

யன் ஆகியோர் முன்னிலையில் நடைபெறும் அன்பின் இனிய கிறிஸ்துமஸ் பெருவிழா 2025ஐ துணை முதலமைச்சர் உதயநிதி ஸ்டாலின் அவர்கள் தலைமை ஏற்று 1500 கிறிஸ்துவ சகோதர குடும்பங்களுக்கு கிறிஸ்து மஸ் வாழ்த்துக்கள் தெரிவித்து பரிசு பொருட்கள் வழங்கி சிறப்புரையாற்றுகின்றார்.

இந்த இனிய விழாவில்

தலைமைக் கழக சட்ட ஆலோசகர் வழக்கறிஞர் பி.வீல்சன் எம்பி. ஸ்ரீ காளிகாம்பாள் கோயில் பிரதம குருக்கள், டி.எஸ்.காளிதாஸ் சிவாச்சாரியார், பிராட்வே மொர்ச்சன்ட்ஸ் வெல்பார் அசோசியேசன் தலைவரும், போரா முஸ்லிம் அசோசியேசன் தலைவர் ஓய்.ஜே.பாகீர்பாபு, சென்னை லயோலா கல்லூரி அதிபர் அந்தோணி ராபின்சன், கழக

கல்வியாளர் அணி செயலாளர் தமிழ்ச்சி தங்கபாண்டியன் எம்பி, சென்னை லூர்ஸ் பெண்கள் பள்ளி தலைமை யாசிரியர் அமலா ரஜினி மற்றும் சட்டமன்ற உறுப்பினர்கள் ஜோசப் சாமுவேல், அ. வெற்றி அழகன், இ.பரத்தாமன், ப. ரங்கநாதன், கே.எஸ். ரவிச்சந்திரன், செ. தமிழ்வேந்தன், எம்.சாமி கண்ணு, பெரம்பூர் ராஜன் புனிதவதி எத்திராசன்.பி கே மூர்த்தி .சி. மகேஷ் குமார், கே. சந்திரன், தமிழன் பிரசன்னா, சரிதாமகேஷ் குமார் எம்.சி. ப.ஸ்ரீரா முனு எம்.சி. கூ.பி.ஜெயின், எம்.சி. என் பி எம்.வேக் அப்துல்லா பரிதினம்சுருதி எம்.சி. ஆர். வரதன், இசட்ட. ஆசாத், பி.உதயசங்கர், பி.ஜெ.துளசிங்கம், இரா.வீரமணி, நா.துலுக்காணம், எம்.பெரோன் கான், கா.ராஜ்முகமது வழக்கறிஞர் மு. சரவணன் எம்.சி. ரமணி லோகேஷ் எம்.சி. தமிழ்ச்செல்வி, சசிசுமார் எம்.சி. எம்.இசட்.அபாய், எம். ஏ.டீக்கா, பரிமளா சுரேஷ் பாபு, எம். ருத்ரமூர்த்தி, எஸ்.புஷ்ப ராஜ், ஜி.கிருஷ்ணகுமார், எஸ். சசிசுமார், பா.பி.தாஸ், டி.சுரேஷ் குமார் (எ) பொலுவு சுரேஷ், எம்.தமிழ், எஸ். வெங்கடேசன், வி.க.வெங்கடேசன், மற்றும் கழக நிர்வாகிகள் முன்னோடிகள் செயல் வீரர்கள் கலந்து கொண்டு சிறப்பிக்கின்றனர் .



கழக இளைஞரணி செயலாளரும், தமிழ்நாடு துணை முதலமைச்சருமான உதயநிதி ஸ்டாலின் அவர்களின் பிறந்த நாளை முன்னிட்டு காஞ்சிபுரம் வடக்கு மாவட்ட வர்த்தகர் அணி சார்பில் மாவட்ட அமைப்பாளர் ஆர்.ஆர்.ஜெயராம் மாந்தாண்டம் தலைமையில் நடைபெற்ற கைப்பந்து போட்டியை அமைச்சர் தா.மோ.அன்பரசன் துவக்கி வைத்து வெற்றிப் பெற்ற அணிகளுக்கு பரிசுகள் வழங்கினார். அருகில் அணிச் செயலாளர் கவிஞர். காசி முத்துமாணிக்கம், மண்டலக் குழுத் தலைவர் என்.சந்திரன், ஆலந்தூர் வடக்கு பகுதி செயலாளர் ப.குணாசன், மாவட்ட இளைஞர் அணி அமைப்பாளர் கோல்டு டி.பிரகாஷ் மற்றும் கழக நிர்வாகிகள் உள்ளனர்.

திராவிட இயக்க தீரர்கள் நினைவு நாள்

கே. சண்முகநாதன்

டிசம்பர் 21 (2021)



இளமைப் பருவத்திலிருந்தே முத்தமிழறிஞர் கலைஞர்மீது மாறா அன்பு கொண்டு, அவர் மறையும் காலம்வரை அவர் 'நிலாக' வாழ்ந்தவர். கழகம் ஆட்சியில் இருந்தாலும் இல்லாவிட்டாலும், மாற்றுக் கட்சி ஆட்சியாளர்கள் தன் மீது பழிவாங்கும் நடவடிக்கைக்கு உத்தரவிட்டாலும் கலைஞர் அவர்களின் அருகிலேயே இருந்தவர். குடும்பத்தாரைவிட அதிக நேரம் கலைஞர் அருகில் இருக்கக்கூடிய வாய்ப்பைப் பெற்றவர்.

கலைஞரின் மனம் நினைப்பதை, உதடுகள் உச்சரிப்பதைக் கணபாகவே நிகழ்த்தி முடிப்பவர். கலைஞரின் மனக்குரலை – மனதின் எதிரொலியை எழுத்து வடிவத்தில் மொழிபெயர்க்கக் கூடியவராக இருந்தவர். “இந்தப் பிறவியே கலைஞருக்கானது” என்று சொல்லி, அரைநூற்றாண்டு காலம் கலைஞரின் உதவியாளராக இருந்ததோடு, அவரின் அன்புக்குரியவராகி, அவருக்குச் கமைதாங்கியாக – இடிதாங்கியாக இருந்தவர்.

“நான் உறைந்து நிற்கிறேன். அவரின் அன்றலர்ந்த முகம் தவிர வேறொருவன் என் மனதில் தோன்றவில்லை.. உடன்பிறவா அண்ணனே.. உடன்பிறப்புக்களின் தலைவரிடம் சென்றுவிட்டவரே! எங்கள் எல்லாம் என் நென்றும் வாழ்கிறீர்கள். எங்கள் 'இயக்க'த்தில் நீங்கள் குருதியோட்டமாகக் கலந்திருக்கிறீர்கள்.” என்று கழகத் தலைவர் அவர்கள் அவரது இரங்கல் செய்தியில் குறிப்பிட்டுள்ளார்.

தலைமைக் கழகம்

தி.மு.க.